


# آلِ نبی کے فضائل

03-August-2023



ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Brothers)

13 اگست، 2023ء کو پاکستان کے ہفتہ وار اجتماعات میں ہونے والا بیان

# آلِ نبی کے فضائل

اس بیان میں آپ جان سکیں گے...

❁... اہل بیت میں کون کون شامل ہیں؟

❁... سب سے افضل نسب والے

❁... اہل بیت دنیا بھر کے لیے امان ہیں

❁... اہل بیت سے بغض رکھنے والوں کا انجام

پیشکش

الْمَدِينَةُ الْعِلْمِيَّة (اسلامک ریسرچ سنٹر)

(شعبہ بیاناتِ دعوتِ اسلامی)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ ط  
 أَمَا بَعْدُ! فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط  
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَى آلِكَ وَأَصْحَابِكَ يَا حَبِيبَ اللَّهِ  
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَى آلِكَ وَأَصْحَابِكَ يَا نُورَ اللَّهِ  
**نَوَيْتُ سُنَّتَ الْإِعْتِكَافِ** (ترجمہ: میں نے سُنَّتِ اعْتِكَافِ کی نیت کی)

## درود پاک کی فضیلت

امیر المؤمنین حضرت مولا مشکل کشا علی المرتضیٰ رضی اللہ عنہ سے مروی ہے، نبیوں کے سلطان، آقائے ذیشان صلی اللہ علیہ وآلہ وسلم نے فرمایا: **الدُّعَاءُ مَحْجُوبٌ عَنِ اللَّهِ حَتَّىٰ يَصِلَ عَلَى مُحَمَّدٍ وَعَلَى آلِ مُحَمَّدٍ** یعنی دعا اللہ پاک سے حجاب (پردے) میں ہے جب تک محمد صلی اللہ علیہ وآلہ وسلم اور ان کے اہل بیت پر درود نہ بھیجا جائے۔<sup>(1)</sup>

مصطفیٰ جانِ رحمت پہ لاکھوں سلام	شمعِ بزمِ ہدایت پہ لاکھوں سلام
پازہائے صحف، غنچہائے قدس	اہلِ نبوتِ نبوت پہ لاکھوں سلام <sup>(2)</sup>

**وضاحت:** یعنی رسول اکرم، نورِ مجسم صلی اللہ علیہ وآلہ وسلم کے جگر کے ٹکڑوں، باغِ نبوت کی مہکتی ہوئی کلیوں یعنی اہل بیتِ کرام پر لاکھوں سلام ہوں۔

صَلُّوا عَلَى الْحَبِيبِ! صَلَّيَ اللَّهُ عَلَى مُحَمَّدٍ

## بیان سننے کی نیتیں

حدیث پاک میں ہے: **إِنَّمَا الْأَعْمَالُ بِالنِّيَّاتِ** اعمال کا دار و مدار نیتوں پر ہے۔<sup>(3)</sup>

①... شعب الایمان، باب فی تعظیم النبی صلی اللہ علیہ وآلہ وسلم... الخ، جلد: 2، صفحہ: 216، حدیث: 1576۔

②... حدائقِ بخشش، صفحہ: 295-309 ملتقطاً۔

③... بخاری، کتاب بدء الوحي، صفحہ: 65، حدیث: 1۔

پیارے اسلامی بھائیو! اچھی نیت افضل ترین عمل ہے۔ آئیے! بیان سننے سے پہلے اچھی اچھی نیتیں کر لیتے ہیں۔ مثلاً نیت کیجئے: ﴿گاہیں نیچی کئے توجُّہ کے ساتھ بیان سنوں گا﴾ علم دین کی تعظیم کی خاطر جتنی دیر ہو سکا دوزانو یعنی اَلتَّحِيَّات کی شکل میں بیٹھوں گا ﴿ضرورتاً سمت، سرک کر دوسروں کے لئے جگہ کشادہ کروں گا﴾ دھکا وغیرہ کا تو صبر کروں گا ﴿گھورنے، جھڑکنے، الجھنے سے بچوں گا﴾ بیان کے بعد خود آگے بڑھ کر مسلمانوں سے سلام کروں گا ﴿ہاتھ ملاؤں گا﴾ اور انفرادی کوشش کر کے نیکی کی دعوت پیش کروں گا۔ اِنْ شَاءَ اللهُ الْكَرِيمُ!

صَلُّوْا عَلَی الْحَبِیْب! صَلَّی اللهُ عَلَی مُحَمَّد

پیارے اسلامی بھائیو! تیمور لنگ تیموری سلطنت کے بانی (Founder) اور پہلے حکمران (Emperor/Ruler) ہیں۔ 1336 عیسوی میں پیدا ہوئے اور 1405 عیسوی میں یعنی 69 سال عمر پا کر وفات پائی، انہوں نے 10 سال کی عمر ہی میں قرآن کریم حفظ کر لیا تھا۔ شیخ زین الدین بغدادی رحمۃ اللہ علیہ فرماتے ہیں: تیمور لنگ مرض الموت (یعنی وہ آخری بیماری جس کے سبب ان کی وفات ہوئی، اس) میں مبتلا تھے، ایک دن شدید غم کی وجہ سے ان کا چہرہ سیاہ (Black) ہو گیا، رنگ بدل گیا، کچھ دیر بعد جب حالت سنبھلی تو لوگوں نے صورت حال بتائی کہ بیماری کی شدت (Intensity) کے سبب اچانک آپ کا چہرہ سیاہ ہو گیا تھا، رنگ بدل گیا تھا، اس پر تیمور لنگ نے کہا: میں نے عذاب کے فرشتے دیکھے تھے، وہ میری طرف آرہے تھے، انہیں دیکھ کر مجھ پر شدید غم (Intense Sadness) کا غلبہ ہوا جس کی وجہ سے میرا رنگ کالا ہو گیا تھا، پھر جلد ہی اُمت کے غمخوار نبی، رسول ہاشمی صلی اللہ علیہ وآلہ وسلم تشریف لائے اور فرشتوں سے فرمایا: اسے چھوڑ دو کیونکہ یہ میری اولاد (یعنی

سیدزادوں) سے محبت کرتا ہے۔ یہ سُن کر فرشتے واپس لوٹ گئے۔

علامہ یوسف بن اسماعیل نہبانی رَحْمَةُ اللهِ عَلَيْهِ لکھتے ہیں: تیمور لنگ کے انتقال کے بعد کسی نے خواب دیکھا کہ پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ تشریف فرما ہیں اور پاس ہی تیمور لنگ بھی بیٹھے ہیں، پیارے نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ نے خواب دیکھنے والے سے فرمایا: اے محمد بن حسن! تیمور میری اولاد سے محبت کرتا ہے۔ (1)

<p>دل سے جو شیدا ہوا اصحاب و اہل بیت کا مغفرت کر! واسطہ اصحاب و اہل بیت کا قرب جنت میں عطا اصحاب و اہل بیت کا (2)</p>	<p>فصلِ رَب سے دو جہاں میں کامیابی پائے گا اے خدائے مصطفیٰ! ایمان پر ہو خاتمہ جینا مرنا اُن کی الفت میں ہو یازب! اور ہو</p>
---	---

صَلُّوْا عَلَی النَّبِیِّ! صَلَّى اللهُ عَلَی مُحَمَّدٍ

ان کی پاکی کا خدائے پاک کرتا ہے بیان

اے عاشقانِ صحابہ و اہل بیت! ہمارے پیارے آقا، مکی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی اولادِ پاک بہت ہی بلند رُتبہ، عظمت و شان والی، بہت اونچے مقام والی ہے۔ اللہ پاک ارشاد فرماتا ہے:

<p>ترجمہ کنز العرفان: اے نبی کے گھر والو! اللہ تو یہی چاہتا ہے کہ تم سے ہر ناپاکی دور فرمادے اور تمہیں پاک کر کے خوب صاف ستھرا کر دے۔</p>	<p>اِنَّمَّا يَرِيْدُ اللهُ لِيُذْهِبَ عَنْكُمُ الرِّجْسَ اَهْلَ الْبَيْتِ وَيُطَهِّرَكُمْ تَطْهِيرًا ﴿۳۳﴾ (پارہ: 22، الاحزاب: 33)</p>
---	--

تفسیر نور العرفان میں ہے: اس کا یہ مطلب نہیں کہ یہ آیت کریمہ اُترنے سے پہلے

\* \* \*

①... اَلَسَّنْبُ فِي الْمَوْجِدِ اَلَمْ يَدْرِ اَلَمْ يَحْمَدُ، مقصد الثالث، فصل جملیہ آثار و قصص... الخ، صفحہ: 102 ملتقطاً۔

②... وسائل فردوس، صفحہ: 35۔

اہلِ بیتِ پاک اب تک **مَعَاذَ اللّٰهِ!** گنہگار تھے، اس کے بعد پاک کی عطا ہوئی بلکہ مطلب یہ ہے کہ اے اہلِ بیت! اللہ پاک تم کو گنناہوں اور بد اخلاقی (*Immorality*) کی نجاست سے آلودہ نہ ہونے دے گا۔ اس سے معلوم ہوا کہ **حُضُورِ اکرم، نُورِ مُجَسِّمِ صَلَّى اللّٰهُ عَلَيْهِ وَآلِهِ وَسَلَّمَ** کی پاکیزہ ازواج اور آپ کی اولاد پاک گنناہوں سے پاک ہے۔<sup>(1)</sup>

## تمام بُرے اخلاق سے پاک

صدر الافاضل مفتی محمد نعیم الدین مراد آبادی رحمۃ اللہ علیہ فرماتے ہیں: یہ آیت کریمہ اہلِ بیتِ کرام کے فضائل کا منبع (*Source*) ہے۔ اس سے اہلِ بیتِ پاک کی اعلیٰ خصوصیات (*Great Qualities*) اور بلند شان و عظمت کا اظہار ہوتا ہے اور اس سے معلوم ہوتا ہے کہ اللہ پاک نے اہلِ بیتِ پاک کو تمام بُرے اخلاق سے پاک رکھا ہے بلکہ ہر وہ چیز جو ان کے بلند مقام و مرتبے کے لائق نہ ہو، اللہ پاک انہیں اس سے محفوظ رکھتا اور بچاتا ہے۔<sup>(2)</sup>

ان کی پاکی کا خدائے پاک کرتا ہے بیاں | آیۂ تطہیر سے ظاہر ہے شانِ اہلِ بیت<sup>(3)</sup>  
**صَلُّوا عَلَيَّ الْحَبِيبِ! صَلَّى اللّٰهُ عَلَيَّ مُحَمَّدٍ**

## اہلِ بیت میں کون کون شامل ہیں؟

حضرت امام فخر الدین رازی رحمۃ اللہ علیہ بیان کی گئی آیت کے تحت فرماتے ہیں: اہلِ بیتِ اطہار کون ہیں، اس بارے میں اقوال مختلف ہیں۔ یہ کہنا اولیٰ ہے کہ سرورِ کائنات **صَلَّى اللّٰهُ عَلَيْهِ وَآلِهِ وَسَلَّمَ** کی تمام اولاد، آپ کی ازواجِ مطہرات اہلِ بیت ہیں۔ حضرت امام حسن و

\*\*\*

①... تفسیر نور العرفان، پارہ: 22، الاحزاب، زیر آیت: 33-

②... سوانح کربلا، صفحہ: 82-

③... ذوق نعت، صفحہ: 100-

حسین رضی اللہ عنہما نیز حضرت مولا علی رضی اللہ عنہ بھی ان ہی میں شامل ہیں۔<sup>(1)</sup>

**ساداتِ کرام جہنم میں نہیں جائیں گے** (إِنَّ شَأْنَهُ اللَّهُ الْكَرِيمُ!)

**پیارے اسلامی بھائیو!** یہاں یہ بات خیال میں رہے کہ اہل بیتِ پاک گناہوں سے محفوظ ہیں مَعْصُوم (Innocent) نہیں ہیں کیونکہ مَعْصُوم صرف انبیا اور فرشتے ہی ہوتے ہیں۔ محفوظ کا مطلب یہ ہے کہ ان سے گناہ ہونا ممکن تو ہے مگر اللہ پاک انہیں گناہوں سے بچا لیتا ہے جبکہ مَعْصُوم کا مطلب ہے: وہ حضرات کہ جن سے گناہ ہونا شرعاً ممکن ہی نہیں ہے۔

پھر یہ بھی یاد رہے کہ ساداتِ کرام میں سے وہ بلند رتبہ حضرات جو ولی اللہ ہیں جیسے بی بی فاطمہ الزہرا رضی اللہ عنہا، امام حسن و حسین رضی اللہ عنہما، ایسے ہی حضورِ غوثِ پاک شیخ عبد القادر جیلانی، حضورِ داتا گنج بخش علی ہجویری رحمۃ اللہ علیہا وغیرہ، یہ تو گناہوں سے محفوظ ہیں، دیگر جو ساداتِ کرام ہیں، ان سے گناہ ہو تو جاتے ہیں لیکن **إِنَّ شَأْنَهُ اللَّهُ الْكَرِيمُ!** پیارے آقا، مکی مدنی مصطفیٰ صلی اللہ علیہ وآلہ وسلم کے صدقے ان کی گناہوں پر پکڑ نہیں ہوگی۔ چنانچہ اس ضمن میں عاشقِ صحابہ و اہل بیت، اعلیٰ حضرت رحمۃ اللہ علیہ کے 2 مبارک فرامین سنئے!

**(1):** ہر سید صحیح النسب (یعنی وہ سید کہ واقعی علمِ الہی میں حَسَنَیْنِ کَرِیْمَیْنِ کی اولاد میں سے ہے، وہ) نبی صلی اللہ علیہ وآلہ وسلم کے جسمِ اقدس کا پارہ (جزو، حصہ) ہے اور نبی صلی اللہ علیہ وآلہ وسلم کے جسمِ اقدس کا کوئی پارہ (جزو، حصہ) مستحق نار نہیں۔<sup>(2)</sup>

**(2):** ایک اور مقام پر فرماتے ہیں: ہاں! سلامت ایمان (یعنی جس سید زادے کا ایمان سلامت ہو اس) کے اعمال کیسے ہی ہوں اللہ پاک کے کرم سے پختہ اُمید یہ ہی ہے کہ جو اس

\*\*\*

① ... تفسیر کبیر، پارہ: 22، الاحزاب، زیر آیت: 33، 9/168-

② ... فتاویٰ رضویہ، جلد: 15، صفحہ: 738، بتقدم و تاخر۔

کے علم میں سید ہیں ان سے اصلاً کسی گناہ پر کچھ مواخذہ نہ فرمائے۔<sup>(1)</sup>

باغ جنت کے ہیں بہر مدح خوانِ اہل بیت  
کس زباں سے ہو بیاں عز و شانِ اہل بیت  
ان کی پائی کا خدائے پاک کرتا ہے بیاں  
ان کے گھر میں بے اجازت جبریل آتے نہیں

تم کو مژدہ نار کا اے دشمنانِ اہل بیت  
مدح گوئے مصطفیٰ ہے، مدح خوانِ اہل بیت  
آیہ تظہیر سے ظاہر ہے شانِ اہل بیت  
قدر والے جانتے ہیں قدر و شانِ اہل بیت<sup>(2)</sup>

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّدٍ

جا! تُو نے خود کو جہنم سے بچا لیا

حضرت عبد اللہ بن عباس رضی اللہ عنہما سے مروی ہے کہ ایک شخص نے سلطانِ مدینہ، قرارِ سینہ صَلَّی اللّٰهُ عَلَیْہِ وَاٰلِہٖ وَسَلَّم کے کچھنے لگائے اور جسمِ مبارک سے جو خون (Blood) نکلا اسے دیوار کے پیچھے جا کر پی لیا۔ آپ صَلَّی اللّٰهُ عَلَیْہِ وَاٰلِہٖ وَسَلَّم نے جب اس سے پوچھا کہ خون کا کیا کیا ہے تو عرض کیا: یا رسول اللہ صَلَّی اللّٰهُ عَلَیْہِ وَاٰلِہٖ وَسَلَّم! آپ کا خون مبارک تھا، میں نے اسے زمین پر بہا دینا گوارا نہ کیا، اب وہ میرے پیٹ میں ہے۔ یہ سُن کر آپ صَلَّی اللّٰهُ عَلَیْہِ وَاٰلِہٖ وَسَلَّم نے فرمایا: جا! تُو نے خود کو جہنم سے بچا لیا ہے۔<sup>(3)</sup>

مدارج النبوۃ میں ہے: جنگِ اُحد کے موقع پر جب حضور اقدس صَلَّی اللّٰهُ عَلَیْہِ وَاٰلِہٖ وَسَلَّم زخمی ہوئے تو حضرت مالک بن سنان رضی اللہ عنہ ان زخموں (Wounds) کا خون چوس کر پی گئے۔ اس پر حضور اقدس صَلَّی اللّٰهُ عَلَیْہِ وَاٰلِہٖ وَسَلَّم نے انہیں بشارت دی کہ جو جنتی آدمی کو

\*\*\*

①... فتاویٰ رضویہ، جلد: 29، صفحہ: 640۔

②... ذوقِ نعت، صفحہ: 100 ملتقطاً۔

③... المواہب الدینیۃ، المقصد الثالث، الفصل الاول فی کمالِ خلقۃ... الخ، جلد: 2، صفحہ: 76 ملتقطاً۔

دیکھنا چاہے تو انہیں دیکھے۔ (1)

سُبْحَانَ اللَّهِ! غور فرمائیے! جن صحابہ کرام علیہم الرضوان نے پیارے نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم کے جسمِ پاک سے نکلا ہوا خُونِ مبارک پیا، وہ جہنم سے محفوظ اور جنت کے حق دار ہو گئے تو وہ پاک حضرات جو اسی خون سے بنے ہیں اور وہ مبارک خون ان کی رگوں (Veins) میں جاری ہے، انہیں جہنم کی آنج کیوں کر پہنچ سکتی ہے؟ (2)

اللہ پاک نے وعدہ فرمایا ہے کہ...

رسولِ رحمت، شفیعِ امت صَلَّی اللہُ عَلَیْہِ وَاٰلِہٖ وَسَلَّم فرماتے ہیں: میرے رب نے مجھ سے وعدہ فرمایا ہے کہ میرے اہل بیت میں سے جو اللہ پاک کی وحدانیت اور میری رسالت کا اقرار کرے گا اللہ پاک اس پر عذاب نہ فرمائے گا۔ (3)

آل و اصحابِ نبی سب بادشاہ ہیں، بادشاہ | میں فقط ادنیٰ گدا اصحابِ وائلِ بیت کا (4)

آپ جیسا کوئی ہو سکتا نہیں

پیارے اسلامی بھائیو! یاد رہے! خُونِ حرام ہے (Blood is Prohibited)، انسان تو انسان کسی حلال جانور کا بھی خُونِ پینا جائز نہیں ہے کیونکہ خُونِ ناپاک ہوتا ہے مگر ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی نرالی شان ہے، آپ صَلَّی اللہُ عَلَیْہِ وَاٰلِہٖ وَسَلَّم بے مثل و بے مثال ہیں، آپ کا خُونِ مبارک ناپاک نہیں ہے، کئی ایک صحابہ کرام علیہم

① ... مدارج النبوت، باب اول در بیان حسن خلقت و جمال، حصہ: 1، صفحہ: 26 ملخصاً۔

② ... مطلع القمرین، صفحہ: 61 ملخصاً۔

③ ... مستدرک، کتاب معرفۃ الصحابہ، باب وعدنی ربی... الخ، جلد: 4، صفحہ: 132، حدیث: 4772۔

④ ... وسائل فردوس، صفحہ: 35۔

الرِّضْوَانِ نَے جسمِ پاک سے نکلا ہوا خُونِ مبارک پیسا ہے اور پیارے آقا، مکی مدنی مصطفےٰ صَلَّی اللہُ عَلَیْہِ وَاٰلِہٖ وَسَلَّم نے اس سے منع نہیں فرمایا۔ شارِحِ بُخَّارِی علامہ بدر الدین عینی رَحْمَةُ اللہِ عَلَیْہِ مَزِید فرماتے ہیں: (آپ صَلَّی اللہُ عَلَیْہِ وَاٰلِہٖ وَسَلَّم کے خونِ مُبَارَک کا حکم عام انسانوں جیسا نہیں اور) جس قول سے یہ لازم آئے کہ حضور صَلَّی اللہُ عَلَیْہِ وَاٰلِہٖ وَسَلَّم عام انسانوں کے برابر (Equal) ہیں، وہ کسی جاہل، اُخْمَق (Stupid) کے مُنہ کی بات ہی ہو سکتی ہے، بھلا کہاں وہ عالی رتبہ! اور کہاں عام انسان...!! (4)

آپ جیسا کوئی ہو سکتا نہیں | اپنی ہر خوبی میں تنہا آپ ہیں (2)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

سب سے اَفْضَلُ نَسَبِ وَالِے

پیارے اسلامی بھائیو! اَوْلَادِ مصطفےٰ کی بھی کیا نرالی شان ہے، یہ وہ بلند رتبہ ہستیاں ہیں کہ ان کے نسب جیسا دُنیا میں کوئی نسب نہیں ہے۔ صحابی رسول حضرت عبد اللہ بن عباس رَضِيَ اللہُ عَنْہُمَا فرماتے ہیں: رسولِ ذیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے فرمایا: اللہ پاک نے مخلوق کو 2 قسموں میں تقسیم کیا تو مجھے اُن میں سے اَفْضَلُ قسم میں رکھا، پھر اُن 2 قسموں کو 3 قسموں میں تقسیم فرمایا تو مجھے ان 3 میں سے سب سے اَفْضَلُ اور بہترین قسم میں رکھا، پھر اُن 3 قسموں کے قبیلے (Tribes) بنائے تو مجھے سب سے اَفْضَلُ و اعلیٰ قبیلے میں رکھا، پھر قبیلوں کو گھرانوں میں تقسیم (Distribute) فرمایا تو مجھے سب سے اَفْضَلُ اور بہترین

\*\*\*

① ... عمدۃ القاری، کتاب الوضوء، باب الماء... الخ، جلد: 2، صفحہ: 481، تحت الباب ملقطاً۔

② ... سفینۃ بخشش، صفحہ: 12۔

گھرانے میں رکھا، چنانچہ اللہ پاک فرماتا ہے: (1)

إِنَّمَا يَرِيْدُ اللّٰهُ لِيُذْهِبَ عَنْكُمُ الرِّجْسَ  
أَهْلَ الْبَيْتِ وَيُطَهِّرَكُمْ تَطْهِيرًا ﴿٣٣﴾  
ترجمہ کنز العرفان: اے نبی کے گھر والو! اللہ تو  
یہی چاہتا ہے کہ تم سے ہر ناپاکی دور فرمادے اور  
تمہیں پاک کر کے خوب صاف ستھرا کر دے۔  
(پارہ: 22، الاحزاب: 33)

### یہی بولے سدرہ والے

امام باقر رحمۃ اللہ علیہ سے روایت ہے، نبیوں کے نبی، رسول ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: میرے پاس جبریل امین عَلَیْہِ السَّلَام آئے اور عرض کیا: یا رسول اللہ صَلَّی اللہُ عَلَیْہِ وَاٰلِہٖ وَسَلَّم! اللہ پاک کے حکم سے میں نے زمین کے مشرق و مغرب (East & West)، پہاڑ (Mountains) اور ریگستان (Desert) چھان ڈالے، مجھے عرب سے بہتر (Better) کوئی قوم نظر نہ آئی، پھر اللہ پاک نے حکم دیا تو میں نے عرب میں تلاش شروع کی، مجھے مُضَرَ سے بہتر کوئی قبیلہ (Tribe) نہ ملا، پھر اللہ پاک نے حکم دیا، میں نے مُضَرَ میں تلاش شروع کی تو مجھے بنو کنانہ سے بہتر کوئی نظر نہ آیا، پھر حکم ہوا، میں نے بنو کنانہ میں تلاش کیا، مجھے قریش سے بہتر کوئی نہ ملا، پھر حکم رَبَّانِی سے میں نے قریش میں تلاش کیا تو بنو ہاشم سے بہتر کوئی نظر نہ آیا، پھر بنو ہاشم میں تلاش کا حکم ملا، میں نے تلاش کیا تو کوئی بھی آپ سے بہتر، آپ سے اَفْضَل نظر نہیں آیا۔ (2)

یہی بولے سدرہ والے، چمن جہاں کے تھالے  
سبھی میں نے چھان ڈالے، ترے پائے کا نہ پایا

\*\*\*

①... اَلشَّيْءُ الْمَوْجُودُ اِلَّا مُحَمَّدٌ، مقصد الثانی فی الکلام علی الشرفہم... الخ، صفحہ: 43 ملتقطاً۔

②... اَلشَّيْءُ الْمَوْجُودُ اِلَّا مُحَمَّدٌ، مقصد الثانی فی الکلام علی الشرفہم... الخ، صفحہ: 44۔

تجھے یک نے یک بنایا، تجھے حمد ہے خدا یا (1)

**وضاحت:** حضرت جبریل امین عَلَیْہِ السَّلَام نے بھی یہی کہا کہ اے محبوبِ کریم صَلَّی اللہُ عَلَیْہِ وَاٰلِہٖ

سَلَّم! میں نے ساری دُنیا چھان ڈالی مگر آپ کے جیسا کوئی بھی نظر نہیں آیا، تعریف ہے اس ایک سچے خُدائے واحد کی جس نے آپ کو بے مثل و بے مثال (*Matchless*) بنایا ہے۔

**پیارے اسلامی بھائیو! معلوم ہوا؛ ساداتِ کرام کے نسب میں پیارے آقا، کئی مدنی**

مصطفیٰ صَلَّی اللہُ عَلَیْہِ وَاٰلِہٖ وَاَسَلَّم سے لے کر حضرت آدم عَلَیْہِ السَّلَام تک جتنے بھی آباء و اجداد (*Forefathers*) ہیں، سب ہی بہت فضیلت والے، بہت بلند رُتَبہ ہیں۔ معلوم ہوا؛ جیسا نسب ساداتِ کرام کو نصیب ہے، ایسا نسب دُنیا میں کسی اور کا نہیں ہے۔

**حسین کریمین کو اپنی اولاد پر ترجیح دیتے**

مسلمانوں کے دوسرے خلیفہ حضرت عمر فاروقِ اعظم رَضِیَ اللہُ عنہ کے دورِ خلافت کا

واقعہ ہے، ایک مرتبہ مدینہ پاک میں مالِ غنیمت لایا گیا، حضرت عمر فاروقِ اعظم رَضِیَ اللہُ عنہ

نے وہ مالِ غنیمت تقسیم کرنا شروع کیا، صحابہ کرام علیہم الرضوان آرہے تھے، اپنا حصہ لیتے جا

رہے تھے، اسی دوران حضرت امام حسن مجتبیٰ رَضِیَ اللہُ عنہ بھی تشریف لے آئے، حضرت

عمر فاروقِ اعظم رَضِیَ اللہُ عنہ نے فرمایا: **بِالرَّحْبِ وَالْكَرَامَةِ** یعنی (خوش آمدید!) آپ کے لئے

عزّت و احترام ہے۔ پھر فاروقِ اعظم رَضِیَ اللہُ عنہ نے انہیں ایک ہزار دِہم (چاندی کے سکے)

پیش کئے۔ اس کے بعد امام حسین رَضِیَ اللہُ عنہ تشریف لائے، حضرت فاروقِ اعظم رَضِیَ اللہُ

عنہ نے ان کا بھی اسی طرح احترام کیا اور انہیں بھی ایک ہزار دِہم پیش کئے۔ ان دونوں

\*\*\*

①... حدائقِ بخشش، صفحہ: 363۔

شہزادوں، سید زادوں کے بعد حضرت فاروقِ اعظم رضی اللہ عنہ کے اپنے بیٹے حضرت عبد اللہ بن عمر رضی اللہ عنہما حاضر ہوئے، حضرت فاروقِ اعظم رضی اللہ عنہ نے انہیں ہزار درہم کی بجائے 500 درہم دیئے۔ حضرت عبد اللہ بن عمر رضی اللہ عنہما نے عرض کیا: اے اُمیرُ الْمُؤْمِنِین! امام حسن و حسین رضی اللہ عنہما بھی ننھی عمر میں تھے، میں اس وقت بھی دین کی خدمت کے لئے سرتن کی بازی لگایا کرتا تھا، جہاد میں شریک ہوا کرتا تھا، اس کے باوجود آپ نے انہیں ہزار ہزار درہم دیئے اور مجھے صرف 500 دیئے ہیں؟ یہ سننا تھا کہ حضرت فاروقِ اعظم رضی اللہ عنہ کے دل میں محبتِ اہل بیت کا سمندر ٹھاٹھیں مارنے لگا، آپ نے محبتِ اہل بیت سے سرشار ہو کر فرمایا: جی ہاں! بالکل! (تم جیسا کہتے ہو، بات ایسی ہی ہے لیکن اگر تم ان کے برابر حصّہ (Share) لینا چاہتے ہو تو) **اِذْهَبْ فَاَتِنِي بِأَبِ كَابِيهِمَا** جاؤ پہلے تم حسین کریمین رضی اللہ عنہما کے والد (Father) جیسا والدِ لاؤ۔ **وَأُمِّ كَامِهِمَا** ان کی امی جان جیسی امی (Mother) لاؤ! **وَجَدِّ كَجَدِّهِمَا** ان کے نانا (Grandfather) جیسا نانا، **وَجَدَّةً كَجَدَّتَيْهِمَا** ان کی نانی (Grandmother) جیسی نانی **وَعَمِّ كَعَمِّهِمَا** ان کے چچا جیسا چچا **وَحَالَ كَحَالِيهِمَا** ان کے ماموں جیسا ماموں لے کر آؤ! پھر ان کی برابری بھی کر لینا مگر یاد رکھو! تم یہ نہیں کر پاؤ گے، کیونکہ **أَبُوهُمَا فَعَلِيَ الْبُرْتُقُ** ان کے والد علی المرتضیٰ شیر خدا رضی اللہ عنہ ہیں **أُمُّهُمَا فَفَاطِمَةُ الرَّهْءَاءِ** ان کی والدہ بی بی فاطمہ الزہرا رضی اللہ عنہا ہیں **جَدُّهُمَا مُحَمَّدُ النَّصُطَلِيُّ** ان کے نانا محمد مصطفیٰ صَلَّی اللہُ عَلَیْہِ وَاٰلِہٖ وَسَلَّم ہیں **جَدَّتُهُمَا خَدِجَةُ الْكُبْرَى** ان کی نانی بی بی خدیجہ الکبریٰ رضی اللہ عنہا ہیں **عَمُّهُمَا جَعْفَرُ بْنُ أَبِي طَالِبٍ** ان کے چچا حضرت جعفر بن ابی طالب رضی اللہ عنہ ہیں **خَالَهُمَا اِبْرَاهِيمُ بْنُ رَسُولِ اللّٰهِ صَلَّی اللّٰهُ عَلَیْہِ وَسَلَّم** ان کے ماموں حضرت

ابراہیم بن رسول اللہ صَلَّى اللهُ عَلَيْهِ وَآلِهِ وَسَلَّمَ وَ رَضِيَ اللهُ عَنْهُ هِيَ اَوْر **حَالَتَاهَا رَقِيَّةٌ وَ اُمُّ كَلثُومٍ**  
**اِبْتَنَارِ سُوْلِ اللهِ صَلَّى اللهُ عَلَيْهِ وَآلِهِ وَسَلَّمَ** ان کی خالائیں رسول اللہ صَلَّى اللهُ عَلَيْهِ وَآلِهِ وَسَلَّمَ کی  
 بیٹیاں بی بی رقیہ و اُم کلثوم رَضِيَ اللهُ عَنْهُمَا هِيَ۔ (1)

کیا بات رضا اس چمنستانِ کرم کی | زہراء ہیں کلی جس میں حسین اور حسن پھول (2)  
**سُنَّتِ فاروقی پر عمل کیجئے!**

**پیارے اسلامی بھائیو!** معلوم ہوا؛ اولادِ رسولِ پاک صَلَّى اللهُ عَلَيْهِ وَآلِهِ وَسَلَّمَ نسب کے اعتبار  
 سے علیحدہ ہی شان کی مالک ہے، ان جیسا نسب کسی اور کو نصیب نہیں ہے، ساتھ ہی اس  
 واقعہ سے یہ بھی معلوم ہو گیا کہ جب بھی کوئی چیز تقسیم کرنی ہو تو ساداتِ کرام کے احترام  
 کے پیش نظر ان کو ڈبل (**Double**) حصّہ دینا چاہئے، یہی سُنَّتِ فاروقی ہے۔

الحمد للہ! عاشق صحابہ و اہل بیت، شیخ طریقت، امیر اہلسنت دامت برکاتہم العالیہ بھی اس  
 سُنَّتِ فاروقی کے عامل ہیں، آپ ساداتِ کرام کی بہت عزّت (**Respect**) کرتے ہیں،  
 ملاقات کے وقت اگر بتا دیا جائے کہ یہ سَیِّدِ صاحب ہیں تو بارہا دیکھا گیا کہ آپ نہایت  
 عاجزی سے سید زادے کا ہاتھ چُوم لیتے ہیں، انہیں اپنے برابر بٹھاتے ہیں، ساداتِ کرام  
 کے بچوں سے بے پناہ محبت اور شفقت سے پیش آتے ہیں، کچھ بانٹتے وقت ساداتِ کرام کو  
 ڈبل حصّہ دیتے ہیں، کبھی کبھی کسی سید زادے کو دیکھ کر جھوم جھوم کر پڑھنے لگتے ہیں:

تیری نسل پاک میں ہے بچہ بچہ نور کا | تو ہے عین نور تیرا سب گھرانا نور کا (3)

\* \* \*

①... الریاض النضرۃ، الباب الثانی، فصل التاسع، ذکر وقوفہ عند کتاب اللہ... الخ، جز: 1، صفحہ: 292، ملقطا۔

②... حدائق بخشش، صفحہ: 79۔

③... حدائق بخشش، صفحہ: 246۔

حضرت فاروقِ اعظم رضی اللہ عنہ کا صدقہ اللہ پاک ہمیں بھی ساداتِ کرام کا آدب و احترام کرنے کی توفیق نصیب فرمائے۔

حُبِ اہلِ بیتِ دے آلِ مُحَمَّد کے لئے | کر شہیدِ عشقِ حمزہ پیشوا کے واسطے  
 دو جہاں میں خادمِ آلِ رسولِ اللہ کر | حضرتِ آلِ رسولِ مقتدا کے واسطے (1)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

اہلِ بیت کے نسب کی ایک خصوصیت

اے عاشقانِ صحابہ و اہلِ بیت! ایک تو یہ بات ہے کہ ساداتِ کرام کا نسب نہایت فضیلت والا ہے، اس کے ساتھ ساتھ اس پاکیزہ اور بلند رتبہ نسب کی ایک اہم خصوصیت (*Quality*) یہ بھی ہے کہ قیامت کا وہ ہولناک دن جب سارے رشتے، ناطے ٹوٹ جائیں گے، ماں اکلوتے کو چھوڑ رہی ہوگی، باپ بیٹے سے ہاتھ چھڑا رہا ہوگا، کوئی نہ پوچھے گا کہ کون کس کا بیٹا اور کس کا بھائی ہے مگر قربان جائیے! اہلِ بیتِ پاک کی شان پر کہ ان کا پاکیزہ نسب وہ مبارک اور مضبوط رسی ہے، جس نے کبھی ٹوٹنا ہی نہیں ہے، یہ نسب دُنیا میں بھی قائم ہے، قبر میں بھی قائم ہوگا، حشر میں، میزان پر، پلِ صراط پر ہر جگہ کام آئے گا۔ چنانچہ روایت ہے: ایک دن جانِ کائنات، سیدِ ساداتِ صَلَّی اللّٰهُ عَلَیْہِ وَاٰلِہٖ وَسَلَّم کی پھوپھی جانِ حضرتِ صفیہ رضی اللہ عنہا کو کسی نے کہہ دیا کہ ”اللہ پاک کی بارگاہ میں رسول اللہ صَلَّی اللّٰهُ عَلَیْہِ وَاٰلِہٖ وَسَلَّم کی قرابت (رشتہ داری) آپ کو فائدہ نہ دے گی۔“ شافعِ اُمم، شاہِ عرب و عجم صَلَّی اللّٰهُ عَلَیْہِ وَاٰلِہٖ وَسَلَّم کو اس بات کی خبر ہوئی تو آپ صَلَّی اللّٰهُ عَلَیْہِ وَاٰلِہٖ وَسَلَّم پر جلال کی کیفیت

\*\*\*

1... حدائقِ بخشش، صفحہ: 150-151، ملتقطاً۔

طاری ہو گئی اور حضرت بلال رَضِيَ اللهُ عَنْهُ سے فرمایا: اے بلال! لوگوں کو جمع کرو...!! پھر آپ صَلَّى اللهُ عَلَيْهِ وَآلِهِ وَسَلَّمَ منبر پر تشریف فرما ہوئے، اللہ پاک کی حمد و ثنائیاں کی اور فرمایا: کیا حال ہے اُن لوگوں کا جو یہ گمان کرتے ہیں کہ میری قرابت (رشتہ داری) فائدہ نہیں دے گی؟ قیامت کے دن ہر سبب و نسب (نسبی اور سسرالی رشتہ) ٹوٹ جائے گا مگر میرا سبب اور نسب کہ وہ دنیا اور آخرت میں جُڑا ہوا ہے۔<sup>(1)</sup>

علامہ ابن عابدین شامی رَحِمَهُ اللهُ عَلَيْهِ فرماتے ہیں: تقریباً ان ہی الفاظ کی حدیث کئی سندوں سے مروی ہے اور اس کے علاوہ بھی بہت ساری احادیث ہیں جن سے ثابت ہوتا ہے کہ رسول کریم، رءوف رحیم صَلَّى اللهُ عَلَيْهِ وَآلِهِ وَسَلَّمَ کا نسب پاک آپ کی اولاد کو ضرور نفع (Benefit) پہنچائے گا، (إِنْ شَاءَ اللهُ الْكَرِيمُ!) یہ دُنیا سے اچھے حال میں رخصت ہوں گے اور آخرت میں نجات پائیں گے۔ بے شک آپ صَلَّى اللهُ عَلَيْهِ وَآلِهِ وَسَلَّمَ کی اولادِ اطہار دنیا و آخرت میں بڑی سعادت مند (Blissful) ہے۔<sup>(2)</sup>

آپ کی نسبت اے نانائے حسین! ہے بڑی دولت اے نانائے حسین!<sup>(3)</sup>

## اولادِ مصطفیٰ روزِ قیامت کہاں ہوگی؟

الحمد لله! سرکارِ عالی وقار صَلَّى اللهُ عَلَيْهِ وَآلِهِ وَسَلَّمَ کی اولادِ پاک جس طرح دنیا میں سردار ہے، إِنْ شَاءَ اللهُ الْكَرِيمُ! آخرت میں بھی پُر سکون و باوقار، جہنم سے دُور اور جنت کی حق



①... مجمع الزوائد، کتاب علامات النبوة، باب فی کرامتہ... الخ، جلد: 8، صفحہ: 282، حدیث: 13827 ملقطاً۔

②... رسائل ابن عابدین، الرسالة الاولى، العلم الظاهر فی نفع النسب الطاهر، 1/ 27، ملخصاً۔

③... وسائل بخشش، صفحہ: 257۔

دار ہوگی۔ پارہ 27، سُورَةُ الطُّور کی آیت 21 میں ارشادِ رَبِّ الْعِبَادِ ہے:

وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ  
أَلْحَقْنَا بِهِمْ ذُرِّيَّتَهُمْ وَمَا أَلَتْنَاهُمْ مِنْ  
عَمَلِهِمْ مِنْ شَيْءٍ ط

ترجمہ کنز العرفان: اور جو لوگ ایمان لائے اور ان  
کی (جس) اولاد نے ایمان کے ساتھ ان کی پیروی  
کی تو ہم نے ان کی اولاد کو ان کے ساتھ ملا دیا اور  
ان (والدین) کے عمل میں کچھ کمی نہ کی۔

(پارہ: 27، الطور: 21)

**تفسیر نور العرفان** میں ہے: یعنی اگر مومنوں کی اولاد مومن ہو تو ہم اولاد کو جنت میں  
اس کے ماں باپ کے ساتھ رکھیں گے، علیحدہ (Separate) نہ کریں گے۔ اس سے معلوم  
ہوا کہ ماں باپ کے وسیلہ سے اولاد کے درجے بلند ہوتے ہیں۔ حضور صَلَّی اللہُ عَلَیْہِ وَاٰلِہٖ وَسَلَّمَ کی  
اولاد نبی نہیں مگر حضور صَلَّی اللہُ عَلَیْہِ وَاٰلِہٖ وَسَلَّمَ کے ساتھ جنت میں ہوگی، وسیلہ ثابت ہوا۔ یہ  
بھی معلوم ہوا کہ جنتی آدمی اپنے بال بچوں کے ساتھ جنت میں رہے گا، اس طرح کہ اگر  
باپ کا درجہ ادنیٰ ہے اور اولاد کا اعلیٰ تو باپ کو ترقی (Promotion) دے کر اولاد کے پاس  
پہنچایا جائے گا۔ لہذا **إِنْ شَاءَ اللہُ الْکَرِیْمُ!** بی بی آمنہ خاتون، حضرت عبد اللہ (رضی اللہ عنہما)  
اور حضور (صلی اللہ علیہ وآلہ وسلم) کی اولاد حضور (صلی اللہ علیہ وآلہ وسلم) کے ساتھ ہوں گے۔ (1)

## اہل بیت دنیا بھر کے لیے امان ہیں

**پیارے اسلامی بھائیو! اہل بیت پاک کی خصوصیات میں سے ایک خصوصیت یہ بھی**  
ہے کہ اہل بیت پاک یعنی ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کی قیامت  
تک آنے والی اولاد پاک اس دُنیا کے لئے امان ہے۔ حدیث شریف میں ہے: **الْجُورُ أَمَانٌ**

\*\*\*

① ... تفسیر نور العرفان، پارہ: 27، الطور، زیر آیت: 21۔

لَا أَهْلَ السَّمَاءِ وَأَهْلَ الْبِيْتِ أَهْلُ الْأَرْضِ یعنی ستارے آسمان والوں کے لیے باعثِ امن ہیں اور میرے اہل بیت زمین والوں کے لیے باعثِ امن ہیں۔<sup>(1)</sup> ایک روایت میں ہے: میرے اہل بیت زمین والوں کے لئے امن ہیں، جب میرے اہل بیت نہ رہیں گے، اس وقت زمین والوں پر وہ نشانیاں ظاہر ہو جائیں گی، جن کا ان سے وعدہ کیا گیا ہے۔<sup>(2)</sup>

علمائے کرام فرماتے ہیں: دُنیا سے ساداتِ کرام کا اٹھ جانا قیامت کی نشانیوں میں سے ایک نشانی ہے، یعنی جب دُنیا میں کوئی ایک بھی سیدزادے موجود نہیں رہیں گے، تب قیامت آجائے گی۔ اور اس میں حکمت یہ ہے کہ قیامت بدترین لوگوں پر آئے گی جبکہ ساداتِ کرام دُنیا کے بہترین لوگ ہیں۔<sup>(3)</sup>

## اُولا دِپاک کی محبت فرض ہے

اے عاشقانِ صحابہ و اہل بیت! یاد رکھئے! ہمارے آقا و مولیٰ، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّمَ کی اُولا دِپاک کی محبت دین کا حصّہ ہے، لہذا پیارے آقا، احمدِ مجتبیٰ صَلَّی اللہُ عَلَیْہِ وَاٰلِہٖ وَسَلَّمَ کے سارے شہزادوں، ساری شہزادیوں سے محبت و عقیدت رکھنا، حسنین کریمین رضی اللہ عنہم سے لے کر آج تک جتنے ساداتِ کرام ہیں، ان سب سے محبت کرنا، ان کا احترام کرنا، اس کی عزّت بجالانا ہم سب پر لازم (Mandatory) ہے۔ اللہ پاک قرآن کریم میں فرماتا ہے:

قُلْ لَا أَسْأَلُكُمْ عَلَيْهِ أَجْرًا إِلَّا الْمَوَدَّةَ فِي | ترجمہ کنز العرفان: تم فرماتے: میں اس پر تم سے کوئی

\*\*\*

①... فضائل الصحابہ لا احمد بن حنبل، فضائل علی، جز: 2، صفحہ: 571، حدیث: 1145، ملقطا۔

②... أَلَسْتُمْ فِي الْمَوْجِدِ لآلِ مُحَمَّدٍ، مقصد الاول، فصل قولہ صَلَّی اللہُ عَلَیْہِ وَاٰلِہٖ وَسَلَّمَ اہل بیۃ امان لامتی، صفحہ: 32۔

③... أَلَسْتُمْ فِي الْمَوْجِدِ لآلِ مُحَمَّدٍ، مقصد الاول، فصل قولہ صَلَّی اللہُ عَلَیْہِ وَاٰلِہٖ وَسَلَّمَ اہل بیۃ امان لامتی، صفحہ: 33، خلاصہ۔

الْقُرْبَىٰ ط (پارہ: 25، الشوریٰ: 23) | معاوضہ طلب نہیں کرتا مگر قربت کی محبت۔

علامہ بغوی رحمہ اللہ علیہ لکھتے ہیں: اس آیت کریمہ کا ایک معنی یہ ہے کہ (اے لوگو! میں تمہیں دین سکھاتا ہوں، تمہاری دنیا و آخرت کی بھلائیاں تم تک پہنچاتا ہوں) اس پر میں تم سے کسی قسم کا کوئی اجر، کوئی بدلہ نہیں چاہتا، البتہ! میں تمہیں قربت داری کی محبت کی نصیحت کرتا ہوں۔ اس سے معلوم ہوا: پیارے آقا، کئی مدنی مصطفیٰ صَلَّى اللهُ عَلَيْهِ وَآلِهِ وَسَلَّمَ کی محبت، آپ کے رشتے داروں (Relatives) کی محبت دین کے فرائض میں سے ہے۔<sup>(1)</sup>

### اس وقت تک مومن نہیں ہو سکتا

سرکارِ نامدار، دو عالم کے مالک و مختار صَلَّى اللهُ عَلَيْهِ وَآلِهِ وَسَلَّمَ نے فرمایا: لَا يُؤْمِنُ عَبْدٌ حَتَّىٰ أَكُونَ أَحَبَّ إِلَيْهِ مِنْ نَفْسِهِ یعنی کوئی بندہ اس وقت تک مومن نہیں ہو سکتا جب تک میں اس کو اس کی جان سے زیادہ پیارا نہ ہو جاؤں۔ وَذَلِكَ أَحَبُّ إِلَيْهِ مِنْ ذَاتِهِ اور میری ذات سے اپنی ذات سے بڑھ کر محبوب نہ ہو۔ وَتَكُونُ عَتَرَتِي أَحَبَّ إِلَيْهِ مِنْ عَتَرَتِهِ اور میری اولاد اس کو اپنی اولاد سے پیاری نہ ہو۔ وَأَهْلِي أَحَبَّ إِلَيْهِ مِنْ أَهْلِهِ اور میرے اہل بیت اسے اپنے گھر والوں سے بڑھ کر پیارے اور محبوب نہ ہو جائیں۔<sup>(2)</sup>

### محبتِ اہل بیت عشقِ رسول کا نتیجہ ہے

حضرت عبد اللہ بن عباس رضی اللہ عنہما سے روایت ہے، تاجدارِ مدینہ، راحتِ قلب و سینہ صَلَّى اللهُ عَلَيْهِ وَآلِهِ وَسَلَّمَ نے فرمایا: أَحِبُّوا اللَّهَ لِمَا يَعْزُوكُمْ مِنْ نِعْبِهِ یعنی اللہ پاک سے محبت

\*\*\*

① ... تفسیر بغوی، پارہ: 25، الشوریٰ، زیر آیت: 23، جلد: 4، صفحہ: 81، ملقطاً۔

② ... شعب الایمان، باب فی حب النبی صَلَّى اللهُ عَلَيْهِ وَآلِهِ وَسَلَّمَ، جلد: 2، صفحہ: 189، حدیث: 1505۔

کرو کیونکہ وہ تمہیں نعمتیں عطا فرماتا ہے، **وَأَحِبُّنَّ بِحُبِّ اللَّهِ** اور اللہ پاک کی محبت کے سبب مجھ سے محبت کرو (کیونکہ میں حبیب اللہ ہوں) **وَأَحِبُّوا أَهْلَ بَيْتِي لِحُبِّي** اور میری محبت کے سبب میرے اہل بیت سے محبت رکھو۔<sup>(1)</sup>

**حُبِّ سادات اے خدا! دے واسطے | اہل بیتِ پاک کا فریاد ہے<sup>(2)</sup>**  
**پیارے اسلامی بھائیو! معلوم ہوا؛ صحابہ کرام اور اہل بیتِ پاک سے محبت رکھنا عشق رسول کا نتیجہ ہے، بندہ مؤمن کی پہچان یہ ہے کہ وہ اللہ پاک سے محبت کرتا ہے اس کے دل میں محبوبِ خدا، احمدِ مجتبیٰ صَلَّى اللَّهُ عَلَيْهِ وَآلِهِ وَسَلَّمَ کی محبت ہوتی ہے اور جس دل میں محبتِ رسول موجود ہے، اس کی پہچان یہ ہے کہ اسے صحابہ کرام علیہم الرضوان سے بھی محبت ہوتی ہے اور وہ اہل بیتِ پاک رَضِيَ اللَّهُ عَنْهُمْ سے بھی محبت کرتا ہے۔ یہ سارے تعلقِ ملائے کا نتیجہ یہ نکلا کہ صحابہ کرام اور اہل بیتِ پاک کی محبت مسلمان ہونے کی نشانی ہے۔**

**اہل سنت کا ہے بیڑا پارِ اصحابِ حضور | نجم میں اور ناؤ ہے عترت رسول اللہ کی<sup>(3)</sup>**  
**وضاحت:** یعنی ہم عاشقانِ رسول کا بیڑا **إِنْ شَاءَ اللَّهُ الْكَرِيمِ!** دُنیا، قبر، قیامت، پُلِ صراطِ ہر جگہ پار ہی پار ہے کیونکہ اللہ پاک کے فضل سے ہم ہدایت کے ستاروں یعنی صحابہ کرام علیہم الرضوان سے بھی محبت کرتے ہیں اور فتنوں کے طوفان سے بچانے والی کشتی یعنی اَوْلَادِ مِصْطَفَى سے بھی محبت کرتے ہیں۔

**صَلُّوا عَلَيَّ الْحَبِيبِ! صَلَّيَ اللَّهُ عَلَيَّ مُحَمَّدٍ**

\*\*\*

①... ترمذی، ابواب المناقب عن رسول اللہ، مناقب اہل بیت النبی، صفحہ: 859، حدیث: 3796۔

②... وسائلِ بخشش، صفحہ: 588۔

③... حدائقِ بخشش، صفحہ: 153۔

## سچا عاشقِ اہل بیت کون...؟

اے عاشقانِ صحابہ و اہل بیت! سچا عاشقِ اہل بیت کون ہوتا ہے؟ یہ بھی سُن لیجئے!

روایت ہے: ایک دن حضرت امیر معاویہ رَضِيَ اللهُ عَنْهُ خطبہ دے رہے تھے، اتنے میں امام عالی مقام امام حُسَيْن رَضِيَ اللهُ عَنْهُ تشریف لے آئے، حضرت امیر معاویہ رَضِيَ اللهُ عَنْهُ نے جلدی سے خطبہ مکمل کیا اور منبر سے نیچے اتر گئے، اب حضرت امام حُسَيْن رَضِيَ اللهُ عَنْهُ منبر پر تشریف لائے، آپ نے اللہ پاک کی حمد و ثنا کی، پھر فرمایا: مجھے میرے نانا جان نے بتایا کہ اللہ پاک فرماتا ہے: عرشِ اعظم کے پائے کے نیچے سبز رنگ کی ایک تختی ہے، اس پر لکھا ہے: اے آلِ مُحَمَّد کے گروہ! تم میں سے جو بھی روزِ قیامت لَا إِلَهَ إِلَّا اللَّهُ کی گواہی دیتا ہوا آئے گا، اللہ پاک اسے جنت میں داخل فرمادے گا۔

یہ سُن کر حضرت امیر معاویہ رَضِيَ اللهُ عَنْهُ نے پوچھا: اے ابو عبد اللہ (یعنی امام حُسَيْن رَضِيَ اللهُ عَنْهُ)! آلِ مُحَمَّد کا گروہ کون ہے؟ فرمایا: وہ جو شَيْخَيْن یعنی ابو بکر و عمر کو، عثمان غنی (رَضِيَ اللهُ عَنْهُ)، میرے والدِ محترم مولیٰ علی (رَضِيَ اللهُ عَنْهُ) کو اور اے مُعَاوِيَةَ (رَضِيَ اللهُ عَنْهُ) آپ کو بُرا بھلا نہ کہتا ہو، وہ آلِ مُحَمَّد کا گروہ ہے۔<sup>(1)</sup>

سُبْحَانَ اللَّهِ! معلوم ہوا؛ جو صحابہ کرام علیہم الرضوان کا بھی اَدَب کرتا ہے، چار یارانِ نبی کا بھی ادب کرتا ہے اور خالِ المؤمنین (یعنی سب مسلمانوں کے ماموں جان) حضرت امیر معاویہ رَضِيَ اللهُ عَنْهُ کے خلاف بھی زبان نہیں کھولتا، وہ سچا عاشقِ اہل بیت ہے۔

ہر صحابیِ نبی! | جنتی | جنتی | سب صحابیات بھی! | جنتی | جنتی

\*\*\*

①... تاریخِ مدینہ دمشق، جلد: 14، صفحہ: 113-114 ملتقطاً۔

جنتی	جنتی	حضرت صدیقِ بھی!	جنتی	جنتی	چار یارانِ نبی!
جنتی	جنتی	عثمانِ غنی!	جنتی	جنتی	اور عمرِ فاروق بھی!
جنتی	جنتی	پس حسن و حسین بھی!	جنتی	جنتی	فاطمہ اور علی!
جنتی	جنتی	ہر زوجہ نبی!	جنتی	جنتی	والدینِ نبی!
جنتی (1)	جنتی	پس معاویہ بھی!	جنتی	جنتی	اور ابو سفیان بھی!

صَلُّوا عَلَيَّ الْحَبِيبِ! صَلَّيَ اللهُ عَلَيَّ مُحَمَّدٍ

## معرفتِ آلِ پاک کی برکت

حضرت علامہ قاضی عیاض مالکی رَحِمَهُ اللهُ عَلَيْهِ **شفا شریف** میں نقل فرماتے ہیں: مالک کونین، نانائے حسنین صَلَّيَ اللهُ عَلَيْهِ وَآلِهِ وَسَلَّمَ نے فرمایا: آلِ مُحَمَّدٍ کی معرفت (یعنی پہچان) دوزخ سے نجات، ان سے محبت پُلِ صراط پر آسانی اور ان کے ساتھ نیک سلوک کرنا عذابِ الہی سے امان ہے۔ (2)

## محبت اہل بیت عزت میں اضافے کا سبب

حضرت ابو نصر بشر بن حارث حافی رَحِمَهُ اللهُ عَلَيْهِ فرماتے ہیں: مجھے ایک بار خواب میں حضور نبی رحمت، شفیع امت صَلَّيَ اللهُ عَلَيْهِ وَآلِهِ وَسَلَّمَ کی زیارت نصیب ہوئی، آپ صَلَّيَ اللهُ عَلَيْهِ وَآلِهِ وَسَلَّمَ نے مجھ سے ارشاد فرمایا: اے بشر! کیا تم جانتے ہو کہ اللہ پاک نے تمہیں تمہارے ہم زمانے کے اولیاء سے زیادہ بلند مرتبہ کیوں عطا فرمایا؟ میں نے عرض کی: یا رسول اللہ صَلَّيَ اللهُ عَلَيْهِ وَآلِهِ وَسَلَّمَ

\*\*\*

①... وسائل فردوس، صفحہ: 53-

②... الشفا، الباب الثالث، فصل فی توقیرہ و برآلہ... الخ، الجزء الثانی، صفحہ: 40-

وَعَلَّمَ! میں نہیں جانتا۔ تو آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: اس لئے کہ تم میری سنت کی پیروی کرتے ہو، نیک لوگوں کی خدمت کرتے ہو، اپنے مسلمان بھائیوں کی خیر خواہی (یعنی انہیں نصیحت) کرتے ہو اور (سب سے بڑھ کر اہم بات) میرے صحابہ کرام اور میرے اہل بیت اطہار (رضی اللہ عنہم) سے محبت کرتے ہو۔ یہی وہ سبب ہے کہ جس نے تمہیں نیک لوگوں کی منازل تک پہنچا دیا ہے۔<sup>(1)</sup>

**سُبْحَانَ اللهِ! پیارے اسلامی بھائیو! غور فرمائیے! اولادِ مصطفیٰ سے محبت کی کیسی نرالی شائیں ہیں، جو اس محبت کے ساتھ دُنیا سے جائے، وہ شہید ہے، جو آلِ نبی کی محبت کے ساتھ دُنیا سے جائے، اس کے لئے بخشش ہے، جو آلِ نبی کی محبت کے ساتھ دُنیا سے جائے، وہ کامل ایمان والا ہے، جو آلِ نبی کی محبت کے ساتھ دُنیا سے جائے اسے جنت کی خوشخبری (Good News) دی جاتی ہے، جو آلِ نبی کی محبت کے ساتھ دُنیا سے جائے، اسے عزت کے ساتھ جنت میں داخلہ ملے گا، جو آلِ نبی کی محبت کے ساتھ دُنیا سے جائے، اس کی قبر میں جنتی دروازے کھلیں گے، جو آلِ نبی کی محبت کے ساتھ دُنیا سے جائے، رحمت کے فرشتے اس کی قبر پر زیارت کے لئے آتے ہیں اور جو آلِ رسول کے ساتھ محبت کرنے والا ہے، اس کو پُل صراط پر اَمَن دیا جائے گا۔ اللہ پاک ہمیں بھی یہ پاکیزہ محبت نصیب فرمائے۔**

حُبِّ اہلِ بیتِ دے آلِ مُحَمَّد کے لئے | کر شہیدِ عشقِ حمزہ پینوا کے واسطے  
 دو جہاں میں خادمِ آلِ رسولِ اللہ کر | حضرتِ آلِ رسولِ مقتدا کے واسطے<sup>(2)</sup>  
 صَلُّوا عَلَی الْحَبِیْب! | صَلَّی اللهُ عَلَی مُحَمَّد

\*\*\*

①... رسالہ قشیریہ، باب فی ذکر مشائخِ ہذہ الطریقہ، ابو نصر بشر بن... الخ، صفحہ: 31۔

②... حدائقِ بخشش، صفحہ: 150-151 ملتقطاً۔

## اولادِ اطہار کی تعداد

پیارے اسلامی بھائیو! ہم نے سنا! آل نبی کی معرفت (یعنی پہچان مثلاً ان کے بارے میں معلومات حاصل کرنا، ان کی قدر پہچاننا وغیرہ) دوزخ سے نجات کا ذریعہ ہے۔ آئیے! اولادِ مصطفیٰ کے متعلق تھوڑی سی معلومات (**Information**) حاصل کرتے ہیں:

علمائے کرام کا اتفاق ہے کہ تاجدارِ رسالت، شہنشاہِ نبوت، صَلَّى اللهُ عَلَيْهِ وَآلِهِ وَسَلَّمَ کی شہزادیاں 4 ہی ہیں (نہ 3 ہیں، نہ 5)۔ البتہ شہزادوں کی تعداد میں اختلاف (**Difference**) ہے۔ زیادہ تر علمائے کرام یہ فرماتے ہیں کہ آپ صَلَّى اللهُ عَلَيْهِ وَآلِهِ وَسَلَّمَ کی اولادِ پاک کی تعداد 7 ہے۔ ان میں 4 شہزادیاں ہیں: (1): حضرت زینب (2): حضرت رقیہ (3): حضرت اُمّ کلثوم اور (4): حضرت فاطمہ الزہراء رَضِيَ اللهُ عَنْهُنَّ۔ اور 3 شہزادے ہیں: (5): حضرت قاسم (6): حضرت عبد اللہ اور (7): حضرت ابراہیم رَضِيَ اللهُ عَنْهُم۔

حُضُورِ اَقْدَس صَلَّى اللهُ عَلَيْهِ وَآلِهِ وَسَلَّمَ کے سب شہزادے چھوٹی عمر ہی میں وفات پا گئے تھے جبکہ شہزادیاں زیادہ عرصے تک زندہ رہیں، حضرت زینب، حضرت رقیہ اور حضرت اُمّ کلثوم رَضِيَ اللهُ عَنْهُنَّ تو آپ صَلَّى اللهُ عَلَيْهِ وَآلِهِ وَسَلَّمَ کی ظاہری زندگی مبارک ہی میں وفات پا گئی تھیں، چوتھی شہزادی حضرت فاطمہ الزہراء رَضِيَ اللهُ عَنْهَا آپ صَلَّى اللهُ عَلَيْهِ وَآلِهِ وَسَلَّمَ کے وصالِ ظاہری کے بعد تک زندہ رہیں، پہلی تینوں شہزادیوں کی اولاد سے نسل آگے نہ بڑھ سکی صرف حضرت فاطمہ الزہراء رَضِيَ اللهُ عَنْهَا ہی سے آگے اولاد چلی۔ اب دُنیا میں جتنے سید ہیں، وہ سب حضرت امام حَسَنِ مَجْتَبِيٍّ اور حضرت امام حُسَيْنِ رَضِيَ اللهُ عَنْهُمَا کی اولاد سے ہیں۔

اولادِ مصطفیٰ صَلَّى اللهُ عَلَيْهِ وَآلِهِ وَسَلَّمَ کے متعلق تفصیلی معلومات کے لئے مکتبۃ المدینہ کی

مختصر کتاب ”آقا صَلَّی اللہُ عَلَیْہِ وَاٰلِہٖ وَسَلَّم کے شہزادے و شہزادیاں“ پڑھ لیجئے!

اور جتنے ہیں شہزادے اس شاہ کے  
ان سب اہل مکنت پہ لاکھوں سلام  
خونِ خیرِ الرسل سے ہے جن کا خمیر  
ان کی بے لوثِ طینت پہ لاکھوں سلام (1)

**وضاحت:** اس شعر میں سیدی اعلیٰ حضرت رَحْمَةُ اللہِ عَلَیْہِ نے پیارے آقا صَلَّی اللہُ عَلَیْہِ وَاٰلِہٖ وَسَلَّم کی اولاد پر سلام عرض کیا ہے، چنانچہ عرض کرتے ہیں: وہ پاک ہستیاں جن کی پیدائش سَیِّدُ الْمُرْسَلِیْنَ صَلَّی اللہُ عَلَیْہِ وَاٰلِہٖ وَسَلَّم کے مُبَارَکِ خُون سے ہوئی، ان کی بے عیب اور بے داغ فطرت پر لاکھوں سلام نازل ہوں۔

### اہل بیت سے بغض رکھنے والوں کا انجام

پیارے اسلامی بھائیو! جس طرح اَوْلَادِ مِصْطَفٰی صَلَّی اللہُ عَلَیْہِ وَاٰلِہٖ وَسَلَّم سے محبت رکھنے کے بے شمار فضائل اور برکتیں ہیں، ایسے ہی ان سے بغض و عداوت رکھنے کی بڑی سخت و عیدیں بھی ہیں۔ چنانچہ

### اہل بیت سے دشمنی رکھنے والا جہنمی

حضرت عبد اللہ بن عباس رَضِيَ اللہُ عَنْہُمَا سے روایت ہے، سرکارِ دیشان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے فرمایا: اگر کوئی شخص کعبہ شریف اور مقامِ ابراہیم کے درمیان نمازیں پڑھے، وہیں رہ کر روزے رکھے، پھر وہ اہل بیت کی دشمنی پر مر جائے تو وہ جہنم میں

\*\*\*

①... حدائقِ بخشش، صفحہ: 309۔

جائے گا۔<sup>(1)</sup>

باغِ جنت کے ہیں بہر مدح خوانِ اہل بیت | تم کو مژدہ نار کا اے دشمنانِ اہل بیت<sup>(2)</sup>  
**وضاحت:** جو اہل بیتِ پاک سے محبت کرتے، ان کی تعریفیں بیان کرتے ہیں، ان کے لئے جنت کے باغ ہیں اور جو دشمنِ اہل بیت ہے اس کے لئے جہنم کی وعید ہے۔

**اگر ساداتِ کرام گناہ کر بیٹھیں تو...!!**

**پیارے اسلامی بھائیو!** یہ بھی یاد رہے! کہ اگر خدا نخواستہ کوئی سید صاحبِ گناہوں میں مشغول ہوں، تب بھی اُن کی بے ادبی کی اجازت (*Permission*) نہیں، ان کا ادب جوں کا توں قائم رہے گا کیونکہ ساداتِ کرام کا ادب ان کی ذات (*Caste*) کی وجہ سے نہیں بلکہ سادات کے سردار، رسولِ مختار، مکی مدنی تاجدار صَلَّی اللہُ عَلَیْہِ وَاٰلِہٖ وَسَلَّم کے ساتھ نسبت کی وجہ سے ہے، لہذا کوئی سید صاحبِ کسی خلافِ شریعت کام میں مضروف نظر آئیں تب بھی اُن کے خلاف دل میں میل نہ آنے دیں بلکہ ادب کے ساتھ انہیں نیکی کی دعوت دینی چاہئے۔ علامہ ابنِ حجر رحمۃ اللہ علیہ لکھتے ہیں: ایک امام صاحبِ سیدزادوں کی بہت تعظیم کیا کرتے تھے، کسی نے ان سے پوچھا: آپ سیدزادوں کی اتنی تعظیم کیوں کرتے ہیں؟ امام صاحب نے فرمایا: ایک سید صاحب تھے جو فضول کاموں میں مضروف رہتے تھے، جب ان کا انتقال ہوا تو میرے استاد صاحب نے ان کا جنازہ نہ پڑھایا، بعد میں میرے استاد صاحب کو خواب میں پیارے آقا، مکی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم کی زیارت نصیب ہوئی، آپ صَلَّی اللہُ عَلَیْہِ وَاٰلِہٖ وَسَلَّم کے ساتھ آپ کی شہزادی حضرت خاتونِ جنت رضی اللہ عنہا

\*\*\*

① ... معجم کبیر، جلد: 5، صفحہ: 319، حدیث: 11249۔

② ... ذوقِ نعت، صفحہ: 100۔

بھی تھیں، سیدہ کائنات رضی اللہ عنہا نے میرے استاد محترم سے رُخ پھیر لیا، استاد محترم نے آدب کے ساتھ التجا کی تو فرمایا: کیا ہماری اولاد کی عزت کرنے کے لئے ہماری عزت و عظمت کافی نہیں...!!<sup>(1)</sup> یعنی اگر ہماری اولاد میں تمہیں کوئی نیکی نظر نہ آئی تو ہم تو صاحبِ عزت و احترام ہیں، ہماری عزت کے پیش نظر ہی ہماری اولاد کی عزت (Respect) کیا کرو! اللہ پاک ہمیں سیدزادوں کے ادب و احترام کی توفیق عطا فرمائے۔

اللہ پاک ہمیں صحابہ کرام اور اہل بیت پاک رضی اللہ عنہم کا باادب، سچا عاشق بنائے رکھے اور ان کی دشمنی و گستاخی سے ہمیشہ محفوظ فرمائے۔ اِمِیْن بِجَاهِ خَاتِمِ النَّبِیِّیْنَ صَلَّی اللہُ عَلَیْہِ وَاٰلِہٖ وَسَلَّمَ۔

محفوظ سدا رکھنا شہا بے ادبوں سے | اور مجھ سے بھی سرزد نہ کبھی بے ادبی ہو<sup>(2)</sup>

## 12 دینی کاموں میں سے ایک دینی کام: ہفتہ وار رسالہ مطالعہ

پیارے اسلامی بھائیو! صحابہ و اہل بیت کی محبت دل میں بڑھانے، سادات کرام کا باادب بننے، گناہوں سے بچنے اور نیکیوں پر استقامت پانے کے لئے عاشقانِ رسول کی دینی تحریک و عورتِ اسلامی کے دینی ماحول سے وابستہ ہو جائیے اور ذیلی حلقے کے 12 دینی کاموں میں بھی خوب حصہ لیجئے! اس کی برکت سے **اِنْ شَاءَ اللّٰهُ الْکَرِیْمُ!** دین و دنیا کی بے شمار بھلائیاں نصیب ہوں گی۔ ذیلی حلقے کے 12 دینی کاموں میں سے ایک دینی کام ہفتہ وار رسالہ مطالعہ بھی ہے۔

**یاد رہے!** ہفتہ وار مدنی مذاکرے میں چند صفحات کا مختصر سا رسالہ پڑھنے، آڈیو سننے

\*\*\*

①... اَللّٰهُمَّ اِنِّیْ بِکَ لَا اِلٰهَ اِلَّا مَحْمُودٌ، مقصد الثالث، فصل جملہ آثار و قصص... الخ، صفحہ: 102۔

②... وسائل بخشش، صفحہ: 315۔

کی ترغیب دلائی جاتی ہے پڑھنے، سننے والوں کو دُعاؤں سے بھی نوازا جاتا ہے، آپ بھی ہمت کیجئے! ہر ہفتے مدنی مذاکرے میں بھی ضرور شرکت کیا کیجئے، جس رسالے کا اعلان ہو، وہ حاصل کیجئے اور پڑھیے بلکہ گھر والوں کو بھی پڑھ کر سنائیے! **إِنْ شَاءَ اللَّهُ الْكَرِيمُ!** علم دین سیکھنے کا ثواب بھی ملے گا، اگر کوئی رسالہ پڑھ نہیں سکتا تو وہ بھی مایوس نہ ہو، الحمد للہ، یہ رسالہ آڈیو بھی جاری کیا جاتا ہے تاکہ یہ رسالہ سن کر علم دین حاصل کیا جاسکے، ہفتہ وار رسالہ پڑھنے، سننے سے ڈھیر ساری معلومات بھی ہاتھ آئیں گی اور وقت کے ایک ولی کامل کی دُعا میں بھی نصیب ہوں گی۔ **إِنْ شَاءَ اللَّهُ الْكَرِيمُ!**

آئیے! ترغیب کے لئے ایک مدنی بہار سناتا ہوں:

### کر بلا کا خونیں منظر

ایک مبلغِ دعوتِ اسلامی کے بیان کا خلاصہ ہے: ہمارا خاندان بد مذہبوں سے تعلق رکھتا تھا، بچپن ہی سے یہ ذہن بنا دیا گیا تھا کہ عاشقانِ رسول علمائے کرام اور کسی دین دار شخص کے قریب بھی مت جانا ورنہ وہ تمہیں گمراہ کر دیں گے۔ چنانچہ عاشقانِ رسول کو مذہبی حیلے میں دیکھ کر ان کا مذاق اڑانا، فلمیں دیکھنا، گناہوں میں مصروف رہنا میرا عام معمول تھا۔ میری اصلاح کا سامان کچھ یوں ہوا کہ میرے ماموں جان بد مذہبی سے توبہ کر کے دعوتِ اسلامی کے دینی ماحول سے وابستہ ہو گئے، ایک دن ماموں جان نے مجھے ایک رسالہ دیا، جس کا نام تھا: **کر بلا کا خونیں منظر**۔ میں نے رسالہ رکھ لیا، نام پڑھا تو بہت اچھا لگا، میں نے وہ رسالہ کھول کر پڑھنا شروع کر دیا، اہل بیتِ کرام علیہم الرضوان سے عقیدت کا اظہار اتنے باادب انداز میں پہلی بار پڑھ رہا تھا، اندازِ تحریر اتنا پُر سوز اور پُر تاثیر تھا کہ

الفاظ میرے دل میں اتر رہے تھے، رسالہ پڑھتے پڑھتے میں کربلا والوں پر ہونے والے ظلم و ستم کا سوچ کر رونے لگا، واقعہ کربلا کے ضمن میں امیر اہلسنت دامت برکاتہم العالیہ نے جو اصلاح کی مدنی پھول دیئے، انہوں نے تو مجھ جھنجھوڑ کر رکھ دیا، مجھے روتا دیکھ کر میری بہن (Sister) قریب آئی، میں نے اسے بھی سنانا شروع کر دیا، وہ بھی میرے ساتھ رونے لگی۔ الحمد للہ! عاشق صحابہ و اہل بیت کے ہاتھ سے لکھے رسالے کی برکت ہاتھوں ہاتھ ظاہر ہوئی، میں نے اور میری بہن نے اسی وقت توبہ کی اور نماز پڑھنے کی نیت کر لی۔ یہ سیدھے رستے پر پہلا قدم تھا، پھر آہستہ آہستہ دروازے کھلتے گئے، میں نے دعوتِ اسلامی کے ہفتہ وار اجتماع میں بھی شرکت کی، پھر رفتہ رفتہ سب گھر والے بھی بد مذہبی سے توبہ کر کے دعوتِ اسلامی کے دینی ماحول سے وابستہ ہو گئے۔<sup>(1)</sup>

عطائے حبیبِ خدا مدنی ماحول | ہے فیضانِ غوث و رضا مدنی ماحول  
سنور جائے گی آخرت ان شاء اللہ | تم اپنائے رکھو سدا مدنی ماحول<sup>(2)</sup>

پیارے اسلامی بھائیو! بیان کو اختتام کی طرف لاتے ہوئے سنت کی فضیلت اور چند آدابِ زندگی بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صلی اللہ علیہ وآلہ وسلم نے فرمایا: **مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِي فِي الْجَنَّةِ** جس نے میری سنت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔<sup>(3)</sup>

\*\*\*

①... غافل درزی، صفحہ: 20-22 خلاصہ۔

②... وسائلِ بخشش، صفحہ: 646 ملقطا۔

③... مشکوٰۃ، کتاب: الایمان، باب: الاعتصام، جلد: 1، صفحہ: 55، حدیث: 175۔

سینہ تیری سنت کا مدینہ بنے آقا! | جنت میں پڑوسی مجھے تم اپنا بنانا

## انگوٹھی کے بارے میں سنتیں اور آداب

پیارے اسلامی بھائیو! مرد کو سونے (Gold) کی انگوٹھی (Ring) پہننا حرام ہے۔ سرکارِ دو جہان، مکی مدنی سلطان صَلَّی اللہُ عَلَیْہِ وَاٰلِہٖ وَسَلَّم نے سونے کی انگوٹھی پہننے سے منع فرمایا ❀ نابالغ (یعنی بہت ہی چھوٹے) لڑکے کو بھی سونے چاندی کا زیور پہننا حرام ہے اور جس نے پہننا یا وہ گنہگار ہو گا، اسی طرح بچوں (یعنی لڑکوں) کے ہاتھ پاؤں میں بلا ضرورت مہندی لگانا ناجائز ہے۔ عورت خود اپنے ہاتھ پاؤں میں لگا سکتی ہے، مگر لڑکے کو لگائے گی تو گنہگار ہو گی ❀ لوہے کی انگوٹھی جہنمیوں کا زیور ہے ❀ مرد کے لئے وہی انگوٹھی جائز ہے جو مردوں کی انگوٹھی کی طرح ہو یعنی صرف ایک ٹکینے کی ہو اور اگر اس میں (ایک سے زیادہ یا) کئی ٹکینے ہوں تو اگرچہ وہ چاندی ہی کی ہو، مرد کے لئے ناجائز ہے ❀ بغیر ٹکینے کی انگوٹھی پہننا ناجائز ہے کہ یہ انگوٹھی نہیں چھلا ہے ❀ چاندی کی ایک انگوٹھی ایک نگ (یعنی ٹکینے) کی کہ وزن میں ساڑھے 4 ماشے (یعنی 4 گرام 374 ملی گرام) سے کم ہو، پہننا جائز ہے ❀ عیدین میں انگوٹھی پہننا مُستحب ہے۔ مگر مرد وہی جائز والی انگوٹھی پہنے ❀ مرد کو چاہیے انگوٹھی کا ٹکینہ ہتھیلی کی جانب اور عورت کی انگوٹھی کا ٹکینہ ہاتھ کی پشت (یعنی ہاتھ کی پیٹھ) کی طرف رکھے ❀ چاندی کا چھلا خاص لباسِ زنان (یعنی عورتوں کا پہناوا) ہے مردوں کو مکروہ (تحریمی، ناجائز و گناہ ہے) ❀ عورت سونے چاندی کی جتنی چاہے انگوٹھیاں اور چھلے پہن سکتی ہے، اس میں وزن اور ٹکینے کی تعداد کی کوئی قید نہیں ❀ لوہے کی انگوٹھی پر چاندی کا حَوْل چڑھا دیا کہ لوہا بالکل نہ دکھائی دیتا ہو، اس انگوٹھی کے پہننے کی (مرد و عورت کسی کو بھی) مُمانعت نہیں۔ (1)

\*\*\*

❀ 1... 550 سنتیں اور آداب، صفحہ: 57-58، ملقطاً۔

مختلف سنتیں سیکھنے کے لئے مکتبۃ المدینہ کی بہار شریعت جلد: 3، حصہ: 16، اور شیخ طریقت، امیر اہلسنت دامت برکاتہم العالیہ کا 91 صفحات کا رسالہ 550 سنتیں اور آداب خرید فرمائیے اور پڑھئے، سنتیں سیکھنے کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر اسفر بھی ہے۔

آلفِ مصطفیٰ اور خوفِ خدا | چاہئے گر تمہیں قافلے میں چلو  
گر مدینے کا غم چاہئے پچھمِ نم | لینے یہ نعمتیں قافلے میں چلو (1)

اللہ پاک ہمیں عمل کی توفیق عطا فرمائے۔ اَمِیْنِ بِجَاہِ خَاتِمِ النَّبِیِّیْنَ صَلَّى اللهُ عَلَيْهِ وَآلِهِ وَسَلَّمَ۔

دعوتِ اسلامی کے ہفتہ وار اجتماع میں پڑھے جانے والے

6 دُرودِ پاک اور 2 دُعائیں

﴿1﴾ شبِ جمعہ کا دُرود

اَللّٰهُمَّ صَلِّ وَسَلِّمْ وَبَارِكْ عَلٰی سَيِّدِنَا مُحَمَّدٍ النَّبِيِّ الْاُمِّيِّ

الْحَبِيْبِ الْعَالِي الْقَدْرِ الْعَظِيْمِ الْجَاہِ وَعَلٰی اٰلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) یہ دُرود

شریف پابندی سے کم از کم ایک مرتبہ پڑھے، موت کے وقت سرکارِ مدینہ صَلَّى اللهُ عَلَيْهِ وَآلِهِ

وَسَلِّمْ کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ

مدینہ صَلَّى اللهُ عَلَيْهِ وَآلِهِ وَسَلَّمَ اُسے قبر میں اپنے رَحْمَتِ بھرے ہاتھوں سے اُتار رہے ہیں۔ (2)

\*\*\*

①... وسائلِ بخشش، صفحہ: 669۔

②... اَفْضَلُ الصَّلَاةِ، صفحہ: 151، خلاصہ۔

## ﴿2﴾ تمام گناہ معاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَى آلِهِ وَسَلَّمَ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّى اللهُ عَلَيْهِ وَآلِهِ وَسَلَّمَ نے فرمایا: جو شخص یہ دُرُودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ معاف کر دیئے جائیں گے۔<sup>(1)</sup>

## ﴿3﴾ رَحْمَتِ کے ستر (70) دروازے

صَلَّى اللهُ عَلَى مُحَمَّدٍ

جو یہ دُرُودِ پاک پڑھتا ہے اُس پر رَحْمَتِ کے 70 دروازے کھول دیئے جاتے ہیں۔<sup>(2)</sup>

## ﴿4﴾ چھ (6) لاکھ دُرُودِ شَرِيفِ کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةَ ذَاتِ بَدَأِ وَأَمْرٍ مُلْكِ اللَّهِ

علامہ احمد صاوی رَحِمَهُ اللهُ عَلَيْهِ بَعْضِ بُرُوكِوُنِ سے نقل کرتے ہیں: اس دُرُودِ شَرِيفِ کو ایک بار پڑھنے سے چھ لاکھ دُرُودِ شَرِيفِ پڑھنے کا ثواب حاصل ہوتا ہے۔<sup>(3)</sup>

## ﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ:

اللَّهُمَّ صَلِّ عَلَى مُحَمَّدٍ كَمَا تُحِبُّ وَتَرْضَى لَهُ

ایک دن ایک شخص آیا تو حُضُورِ أَنُورِ صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ اکْبَرِ رَضِيَ اللهُ عَنْهُ کے درمیان بٹھالیا۔ اس سے صحابہ کرام علیہم الرضوان کو حیرت ہوئی کہ یہ کون بڑے مرتبے

\*\*\*

①... أَفْضَلُ الصَّلَاةِ، صفحہ: 65-

②... قَوْلِ الْبَدْرِيِّ، باب ثَانِي، صفحہ: 277-

③... أَفْضَلُ الصَّلَاةِ، صفحہ: 149-

والا شخص ہے! جب وہ چلا گیا تو سرکارِ صَلَّی اللہُ عَلَیْہِ وَاٰلِہٖ وَسَلَّم نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔<sup>(1)</sup>

### ﴿6﴾ دُرُودِ شَفَاعَت

اللَّهُمَّ صَلِّ عَلَى مُحَمَّدٍ وَأَنْزِلْهُ الْبَقْعَدَ الْمُقَرَّبَ عِنْدَكَ يَوْمَ الْقِيَامَةِ  
شافعِ اُمَمٍ صَلَّی اللہُ عَلَیْہِ وَاٰلِہٖ وَسَلَّم کا عظمت والا فرمان ہے: جو شخص یوں دُرُودِ پاک پڑھے، اُس کے لیے میری شفاعت واجب ہو جاتی ہے۔<sup>(2)</sup>

### ﴿1﴾ ایک ہزار دن تک نیکیاں

جَزَى اللہُ عَنَّا مُحَمَّدًا مَا هُوَ أَهْلُهُ

حضرت ابن عباس رَضِيَ اللہُ عَنْہُمْ سے روایت ہے کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: اس کو پڑھنے والے کے لئے 70 فرشتے ایک ہزار دن تک نیکیاں لکھتے ہیں۔<sup>(3)</sup>

### ﴿2﴾ گویا شبِ قَدْر حاصل کر لی

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِمْ وَرَبِّ الْعَرْشِ الْعَظِيمِ  
(حلم اور کرم فرمانے والے اللہ پاک کے سوا کوئی عبادت کے لائق نہیں، اللہ پاک ہے، سات آسمانوں اور عظمت والے عرشِ کارب)

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: جس نے اس دُعا کو 3 مرتبہ پڑھا، گویا اُس نے شبِ قَدْر حاصل کر لی۔<sup>(4)</sup>

\*\*\*

- ①... قَوْلِ الْبَدْرِ، بابِ اَوَّلِ، صفحہ: 125۔
- ②... التَّرْغِيبُ وَالتَّرْهِيْبُ، كِتَابُ الذِّكْرِ وَالدُّعَاءِ، جلد: 2، صفحہ: 329، حدیث: 30۔
- ③... تَجْمَعُ الزَّوَادِ، كِتَابُ الْاَدْعِيَةِ، جلد: 10، صفحہ: 254، حدیث: 17305۔
- ④... تَارِيخُ ابْنِ عَسَاكِرَ، جلد: 19، صفحہ: 155، حدیث: 4415۔